

రేవంత్ రెడ్డికి మహిళల అండ ఎప్పుడూ ఉంటుంది



● సీఎంకు బంగారు రాఫీ కట్టిన కొండా సురేఖ

● ముఖ్యమంత్రి రేవంత్ రెడ్డికి రాఫీ కట్టిన మంత్రులు కొండా సురేఖ, సీతక్క

● సీఎం రేవంత్ రెడ్డికి బంగారు రాఫీ కట్టిన కొండా సురేఖ

● తాను అందరికీ సోదరినేనని వ్యాఖ్య



శాంతియుత పరిష్కారానికి ఇరుదేశాలు అంగీకారం

- భారత్-చైనా సరిహద్దు వివాదం
- సరిహద్దు ఒప్పందంపై భారత్-చైనా చర్చలు
- త్వరలోనే సానుకూల ఫలితాలు- భారతవిదేశాంగ శాఖ వెల్లడి
- సరిహద్దులను గుర్తించే ప్రక్రియలో వీలైనంత త్వరగా మంచి ఫలితాలు సాధించాలని ఇరుదేశాలు నిర్ణయించాయి

రాష్ట్ర ప్రయోజనాలు కాపాడేలా గట్టిగా వాదించండి

- నీటిపారుదలశాఖ సమీక్షలో సీఎం దిశానిర్దేశం
- అంతర్జాత్ర సదీజలాల వివాదాలపై సీఎం రేవంత్ రెడ్డి సమీక్ష
- సుప్రీంకోర్టు, సీడబ్ల్యూసీ, కేఆర్ఎంబీలో వాదించాల్సిన అంశాలపై సమీక్ష
- మహారాష్ట్ర, ఏపీతో వివాదాలపై అధికారులు, న్యాయవాదులు తెలంగాణ వైఖరిని స్పష్టం చేయాలని ఆదేశం



అధికారులు, న్యాయవాదులు తెలంగాణ వైఖరిని స్పష్టం చేయాలని సీఎం సూచించినట్లు సమాచారం. సుప్రీంకోర్టు, కేంద్ర జలవనరుల సంఘం, కృష్ణా, గోదావరి నదీ జలాల నిర్వహణ బోర్డుల్లో ఉన్న వివిధ కేసులపై సమీక్ష సమావేశంలో ముఖ్యమంత్రి చర్చించారు. కేసులు ఏ దశలో ఉన్నాయి?, ఇతర రాష్ట్రాల వాదనలేంటి, తెలంగాణ ప్రయోజనాలు వంటి అంశాలపై సీఎం ఆరా తీసినట్లు సమాచారం. సమీక్షలో నీటిపారుదల శాఖ మంత్రి ఉత్తమ్ కుమార్ రెడ్డి, ఆ శాఖ ఉన్నతాధికారులు పాల్గొన్నారు.



నేపాల్‌లో 579 మంది మృతి

- కిలో మీటర్ల దూరం కొట్టుకువచ్చిన మృతదేహాలు
- 1924 మంది గల్లంతు
- రసువా జిల్లాలో కొన్ని అడుగుల ఎత్తున మొదలైన వరద, బురద ప్రవాహం
- దిగువకు ప్రవహించి పలు జిల్లాల్లో బీభత్సం
- పలు భవనాలు పేకమేడల్లా కూలిపోయాయి
- వాహనాలు కాగితపు పదవల్లా కొట్టుకుపోయాయి
- టిబెట్‌లోనూ వరద భారీ విధ్వంసం సృష్టించింది. భవనాలకు భవనాలే నేలమట్టమయ్యాయి.

లక్ష్మీద్రాతోనే క్యూర్ పరిధిలో ఇందిరమ్మ ఇళ్లు



తెలంగాణలో ప్రభుత్వం తరఫున ఇంటి నిర్మాణానికి రూ.5 లక్షలు ఇస్తూ, అర్హులైన పేదలకు ఇళ్లను కేటాయిస్తున్నామని గృహ నిర్మాణ శాఖ మంత్రి పొంగులేటి శ్రీనివాస్ రెడ్డి వెల్లడించారు. క్యూర్ పరిధిలో ఇందిరమ్మ ఇళ్ల లబ్ధిదారుల ఎంపిక సందర్భంగా ఏర్పాటు చేసిన వేదికపై ఆయన మాట్లాడారు. నాంపల్లి, రాజేంద్రనగర్, కంటోన్మెంట్, కుత్బుల్లాపూర్ నియోజకవర్గాల్లో లబ్ధిదారులను లక్ష్మీ ద్రా ద్వారా ఎంపిక చేశారు. కులం, మతం, పార్టీ చూడకుండా అర్హులందరికీ ఇళ్లు ఇచ్చామన్న ఆయన, మరో 10 రోజుల్లో రెండో విడత జాబితా

- మరో 10 రోజుల్లో రెండో విడత : పొంగులేటి
- అర్హులైన పేదలకు ఇళ్లు ఇస్తున్నామన్న మంత్రి పొంగులేటి
- మరో 10 రోజుల్లో రెండో విడత జాబితా విడుదల చేయనున్నట్లు వెల్లడి
- నాంపల్లి, రాజేంద్రనగర్, కంటోన్మెంట్, కుత్బుల్లాపూర్ నియోజకవర్గాల్లో నేడు లబ్ధిదారుల ఎంపిక

విడుదల చేస్తామని మంత్రి తెలిపారు. ఇళ్ల నిర్మాణం కోసం ఇప్పటి వరకు హైదరాబాద్‌లోని 16 నియోజకవర్గాల్లో స్థలాలు సేకరించి టెండర్లు పూర్తి చేసినట్లు మంత్రి పొంగులేటి పేర్కొన్నారు. రెండు, మూడు రోజుల్లో ఇందిరమ్మ ఇళ్ల టవర్ల నిర్మాణం ప్రారంభిస్తారని, వాటిని ఏడాదిలోపే పూర్తి చేసి ఆడబిడ్డల పేరు మీద రిజిస్ట్రేషన్ చేసి? ఇస్తామని ప్రకటించారు. ఇళ్ల రిజిస్ట్రేషన్‌కు ఎలాంటి ఛార్జీలు వసూలు చేయబోమని మంత్రి స్పష్టం చేశారు. 10 సంవత్సరాల తర్వాత ఇంటిని అమ్ముకునే హక్కు వస్తుందని చెప్పారు. ఇల్లు రిజిస్ట్రేషన్ అయిన తర్వాత ఏదైనా అత్యవసర పరిస్థితి తలెత్తితే

సహాయక చర్యలకు అత్యంత ప్రాధాన్యత

- నెల జీతం విరాళంగా ఇచ్చిన నేపాల్ మంత్రులు
- నేపాల్‌లో వరద సహాయక చర్యలపై విదేశాంగ మంత్రి ఎస్ జైతంకర్ సమీక్ష
- నేపాల్ వరదల బాధితులను ఆదుకునేందుకు ప్రధాని, మంత్రుల కీలక నిర్ణయం

చై నాలో భూకంపం



- రిక్టర్ స్కేల్‌పై 5.1 తీవ్రతతో సమోదు
- నేపాల్‌లో మరో హెచ్చరిక జారీ
- చైనాలోని సిచువాన్ ప్రావిన్స్‌లో భూకంపం
- భూమికి 13 కి.మీ. లోతులో ప్రకంపనలు
- వరద ప్రవాహం పెరిగే అవకాశం
- రెస్క్యూ టీమ్‌ను వెనక్కి రప్పిస్తున్న అధికారులు

మీ పేర్లు మేం చదవలేం



ప్రత్యేక సమగ్ర సవరణ (సర్) ప్రక్రియలో భాగంగా రాష్ట్రవ్యాప్తంగా ఓటర్ల ముసాయిదా జాబితాపై గురువారం జరిగిన గ్రామ సభలు సాదాసీదాగా ముగిశాయి. ప్రధానంగా హైదరాబాద్ నగరంలో మొక్కుబడిగా సమావేశాలు నిర్వహించారు. ఎన్నికల సంఘం ఓటర్ల

సర్ జాబితాలో ఓటర్ల చిక్కులు


- చాయ్ తాగి - బిస్కెట్ తిని సాదాసీదాగా వెళ్లిపోయారు 'సర్'!
- 20 పోలింగ్ కేంద్రాలను కలిపి ఒకేచోట సమావేశాలు
- అధికారులు ఫోటోలు దిగి, చాయ్ తాగి, బిస్కెట్లు తిని వెళ్లిపోయారని విమర్శలు
- పాతబస్టిలో పరిస్థితి మరి దారుణం

పేర్లను చదివి వినిపించాలని ఆదేశించినా కానీ ఏ ఒక్క పోలింగ్ కేంద్రంలోనూ అధికారులు ఓటరు జాబితా చదవలేదు. అంతేకాదు కొన్ని సభల్లో ఫారాలను సైతం తీసుకుని రాలేదు. ఫోటోలు దిగి, చాయ్ తాగి, బిస్కెట్లు తిని వెళ్లిపోయారని పలువురు ఆరోపిస్తున్నారు. రాష్ట్రవ్యాప్తంగా మొత్తం 36,353

మీ పేర్లు మేం చదవలేం

-మొదటిపేజీ తరువాయి
పోలింగ్ కేంద్రాల పరిధిలో సభలను నిర్వహించారు. ఈ సమావేశాల్లో కొన్ని ప్రాంతాల్లో 6, 7, 8 ఫారాలను ఆసలు తీసుకురాలేదు. కొన్ని ప్రాంతాల్లో ఓటరు సమోద, సవరణ పత్రాలనూ పంపిణీ చేసినప్పటికీ వాటి గురించి వివరించలేదు. నిరక్షరాస్యులు, ఓటరు జాబితాలో పేరు చూసుకోవడం తెలియని వారిని ఉద్దేశించి కేంద్ర ఎన్నికల సంఘం వార్డు సభల నిర్వహణకు ఎక్కువ ప్రాధాన్యం ఇచ్చింది. అయితే సమావేశంలో పాల్గొన్న అధికారులు ఓటర్లతో మీ పేర్లు మేము చదవలేం, జాబితాలో మీ పేరును మీరే చూసుకోండని సమాధానమిచ్చారు. ఈ సమస్యకు ఆసలు కారణం 20 పోలింగ్? కేంద్రాలకు ఒకేచోట సమావేశం నిర్వహించటమేనని అంటున్నారు. ఉమ్మడి మహబూబ్‌నగర్ జిల్లాలో పలుచోట్ల వలస కార్మికుల ఓట్లను ఏఎస్‌?డీడి జాబితా కింద తొలగించారు. వాటికి సంబంధించిన వివరాలను ఈ సమావేశంలో వెల్లడించారు. ఇక గ్రేటర్? హైదరాబాద్?లోని జూబ్లీహిల్స్? నియోజకవర్గంలో ఓ వార్డు సభలో సమస్యలు ఎదురయ్యాయి. సుమారు 80 మంది ఓటర్లకు ఆస్?మ్మౌపింగ్? కింద నోటీసులు వచ్చాయి. ‘మేము ఎస్?బిఆర్?–2002 వివరాలనే అందులో సమాధు చేశాం. యాప్?లో సరిగా అప్?లోడ్? చేయకపోవడం వల్లే మాకు నోటీసులు అందాయి’ అని బాధితులు మొర పెట్టుకుంటున్నారు.

పాతబస్‌లో మరీ దారుణం
గ్రేటర్ హైదరాబాద్‌లోని మూడు జిల్లాల్లో 10 వేల కేంద్రాలు ఉన్నాయి. కానీ 500 ప్రాంతాల్లోనే సమావేశాలు జరిగాయి. ఆ సమావేశాలు కూడా రెండు, మూడు గంటలు మాత్రమే కొనసాగాయి. ఓటర్లకు ఫారాలు సరిగ్గా పంపిణీ చేయకుండా శుక్ర, శనివారాలు నుంచి నోటీసులపై విచారణ ప్రారంభిస్తుండటం అధికారుల నిర్లక్ష్య వైఖరికి అద్దం పడుతోంది. హైదరాబాద్‌లోని పాత బస్‌లో మాత్రం మరీ దారుణ పరిస్థితి ఏర్పడింది. అక్కడ నోటీసుల పంపిణీ



- మాడంతెలకు మించలేదు.
- ఈఆర్వోకు చూపించాల్సిన 12 ధ్రువపత్రాలు ఇవే : ఒకవేళ మీకు సర్? నోటీసులు వచ్చినట్లయితే ధ్రువీకరణ కోసం కింది 12 పత్రాల్లో ఏదైనా ఒకదాన్ని చూపించాలి.
- 1) 01-07-1987 ముందు ప్రభుత్వ సంస్థలు, బ్యాంకులు, తపాలా కార్యాలయాలు, ఎల్‌ఐసీ, స్థానిక సంస్థలు జారీ చేసిన గుర్తింపు పత్రాలు
- 2) కేంద్ర, రాష్ట్ర ప్రభుత్వాలు, పీఎన్‌యూ ఉద్యోగులు లేదా పెన్షనర్లకు జారీ చేసిన గుర్తింపు కార్డు లేదా పెన్షన్ చెల్లింపు ఉత్తర్వులు(పీపీవో)
- 3) విదేశాంగ శాఖ జారీ చేసిన పాస్‌పోర్టు
- 4) ప్రభుత్వం నిర్దేశించిన అధికారితో జారీ చేసిన బర్త్ సర్టిఫికేట్
- 5) అటవీ హక్కుల ధ్రువీకరణ పత్రం
- 6) క్యాన్స్ సర్టిఫికేట్
- 7) గుర్తింపు పొందిన బోర్డులు, విశ్వవిద్యాలయాలు జారీ చేసిన మెట్రిక్యులేషన్ (ఎస్?ఎస్?సీ) లేదా ఇతర విద్యార్హత పత్రాలు
- 8) సంబంధిత అధికారి జారీ చేసిన శాశ్వత నివాస ధ్రువీకరణ పత్రం
- 9) రాష్ట్ర ప్రభుత్వం లేదా స్థానిక సంస్థలు జారీ చేసిన కుటుంబ రిజిస్టర్ పత్రం
- 10) ఆధార్ కార్డు (కమిషన్ నిర్దేశించిన నిబంధనలు పర్చిస్తాయి)
- 11) ప్రభుత్వం జారీ చేసిన ఏదైనా భూమి, ఇంటి కేటాయింపు ధ్రువీకరణ పత్రం
- 12) జాతీయ పౌర పట్టిక (ఎన్ఆర్సీ) (ఎక్సడైనా అమలులో ఉంటే)

కమలం పార్టీకి పాలిటికల్ స్పేస్

హైదరాబాద్ : తెలంగాణ రాజకీయాల్లో ప్రస్తుతం విచిత్రమైన వాతావరణం నెలకొంది. పదేళ్ల బీఆర్ఎస్ పాలనతో విసిగిపోయిన ప్రజలు మార్పు కోసం కాంగ్రెస్‌కు అధికారమిచ్చారు. అయితే, అధికారంలోకి వచ్చిన కాంగ్రెస్ ప్రభుత్వం హామీల అమలులో ఎదుర్కొంటున్న సవాళ్లు, అంతర్గత విభేదాలు, పరిపాలనాపరమైన ఇబ్బందులతో ప్రజల్లో కొంత అసంతృప్తి మొదలవుతోంది. ఇటు బిఆర్ఎస్ ప్రాభవం కోల్పోతుండటం, అటు కాంగ్రెస్ ప్రభుత్వంపై ఒత్తిడి పెరుగుతుండటంతో.. కమలం పార్టీకి స్పష్టమైన పొలిటికల్ స్పేస్ లభించింది. కానీ, ఈ సుపర్ అవకాశాన్ని ఓటు బ్యాంకుగా మార్చుకోవడంలో తెలంగాణ బీజేపీ తీవ్రంగా తడబడుతోంది .మీరు కేసీఆర్ పదేళ్ల పాలన చూశారు, కాంగ్రెస్ మార్పు పాలనచూ చూస్తున్నారు.. ఒక్కసారి కమలానికి అవకాశం ఇవ్వండి అనే బలమైన నినాదాన్ని ప్రజల్లోకి తీసుకెళ్లడంలో బీజేపీ విఫలమవుతోంది. లోక్‌సభ ఎన్నికల్లో 8 ఎంపీ స్థానాలు గెలుచుకుని సత్తా చాటినప్పటికీ, ఆ ఉత్సాహాన్ని రాష్ట్ర స్థాయి అధికారం దిశగా మళ్లించే సమిష్టి వ్యూహం క్షేత్రస్థాయిలో కనిపించడం లేదు. కేవలం ఢిల్లీ పెద్దల ఇమేజ్, మోడీ చరిష్మాపైనే ఆధారపడటం తప్ప.. స్థానిక నాయకత్వం ప్రజల్లో బలమైన విశ్వాసాన్ని నింపలేకపోతోంది. కేవలం ప్రత్యర్థి పార్టీల వైపల్వాలను ఎత్తిచూపడం మాత్రమే సరిలేరు. తాము అధికారంలోకి వస్తే ఏం చేస్తామనే ప్రణాళికను దాన్ని నడిపించే ఒక ఫేస్ ను చూపిస్తేనే ప్రజలు జాతీయ పార్టీలకు ప్రాంతీయ స్థాయిలో ఓటేస్తారని రాజకీయవర్గాలు చెబుతున్నాయి. తెలంగాణ బీజేపీకి ఉన్న ప్రధాన లోపం.. స్పష్టమైన సీఎం ఫేస్ లేదా తిరుగులేని ఒకరిద్దరు బలమైన నాయకులు లేకపోవడం . గతంలో బండి సంజయ్ అధ్యక్షుడిగా ఉన్నప్పుడు ఆగ్రెసివ్ హిందూత్వ నిరసనలతో కేడర్‌లో పీక్ లెవెల్ జోష్ ఉండేది. ఆ తర్వాత జి. కిషన్ రెడ్డి, ఈటల రాజేంద్రర్, రఘునందన్ రావు, ధర్మపురి అరవింద్ వంటి ఆగ్రేసీతలు ఉన్నప్పటికీ.. ఎవరికి వారే యమునా తీరే అన్నట్లుగా గ్రూపు రాజకీయాలు



సాగుతున్నాయనే భావన ప్రజల్లోకి వెల్లింది. నాయకుల మధ్య సమన్వయ లోపం వల్ల అధికార కాంగ్రెస్‌పై లేదా ప్రతిపక్ష బీఆర్ఎస్‌పై ఒక్కటిగా దాడి చేయలేకపోతున్నారు.పశ్చిమ బెంగాల్‌లోని దీడి కోటను బద్దలు కొట్టడానికి బీజేపీ ఎలాగైతే ఆగ్రెసివ్ కేడర్ పాలిటిక్స్ చేసిందో, తెలంగాణలోనూ అలాంటి బెంగాల్ తరహా పోరాట వ్యూహం అవసరమనేది పొలిటికల్ ఎక్స్‌పర్ట్స్ అభిప్రాయం. అక్కడ కమలం పార్టీ ప్రతి పంచాయతీ, ప్రతీ వార్డు స్థాయి వరకు వెళ్లి కేడర్‌ను నిర్మించి, అధికార పార్టీ దాక్షిణాలను ధైర్యంగా ఎదుర్కొంది. కానీ తెలంగాణలో డ్రైన్ మిట్లు, కరపత్రాల పంపిణీ, ఢిల్లీ పర్యటనలకే పరిమితమవుతున్నారా తప్ప.. ప్రజల తరఫున సుదిర్ఘకాలం పాటు రోడ్లక్కి పోరాడే పాదయాత్రలు, ధర్మాలు కరువయ్యాయి. బీజేపీ పై సామాన్య ప్రజల్లో ఉన్న మరో

అనుమానం.. బీఆర్ఎస్ - బీజేపీ ఒకటేనా? అనే పాత ప్రచారం.. ఈ నెగటివ్ ఇంప్రెషన్‌ను పూర్తిస్థాయిలో తుడిచిపెట్టేలా బీజేపీ గ్రాండ్ లెవెల్‌లో సమ్యక్ాన్ని కలిగించలేకపోయింది.తెలంగాణలో బీజేపీకి అధికారం దక్కాలంటే తక్షణమే కొన్ని విప్లవాత్మక మార్పులు అవసరం. పార్టీలోని గ్రూపు తత్వాలకు స్పష్ట చెప్పి, ఒక సమర్థవంతమైన, మాన్ ఇమేజ్ ఉన్న నాయకుడిని ముందు పెట్టి నడిపించాలి. ప్రజల నిత్య జీవిత సమస్యలైన రుణమాఫీ, ఉపాధి, రైతు భరోసా, మౌలిక వసతులపై కాంగ్రెస్ ప్రభుత్వాన్ని నిలదీస్తూ నిరంతరం ప్రజల్లో ఉండేలా కార్యచరణ రూపొందించుకోవాలి. ఈ అవకాశాన్ని చదులుకుంటే మళ్లీ కోలుకోవడం తెలంగాణ బీజేపీకి సాధ్యం కాకపోవచ్చు=

బీజేపీవైపు మూడ్ ఆఫ్ ది నేషన్...

హైదరాబాద్ : వాస్తవానికి ఇప్పట్లో కేంద్రస్థాయిలో ఎన్నికలు జరిగే అవకాశం లేదు. ఎందుకంటే సంకీర్ణ ప్రభుత్వం అయినప్పటికీ.. భాగస్వామ్య పార్టీలతో ఎటువంటి లుకలుకలు లేకుండా చూసుకుంటున్నారా ప్రధానమంత్రి నరేంద్ర మోడీ. టీడీపీ తో.. అటు నితీష్ కుమార్ పార్టీతో.. ఏకకాలంలో ఉభయ కుశలోపరి అనే పాత్రను నరేంద్ర మోడీ పోషిస్తున్నారు.ఇటీవల కాలంలో నీట్ పేపర్ లీకేజీ నేపథ్యంలో కాక్రోడ్ జనతా పార్టీ పురుషు పోసుకుంది. ఏకంగా జంతర్ మంతర్ వద్ద ఆందోళనలకు పిలుపునిచ్చింది. ఇవి కాస్త సంపలసంగా మారాయి. ఒకరకంగా కేంద్ర విద్యా శాఖ మంత్రి రాజీనామా చేయాల్సి వచ్చింది. అంతేకాదు జెన్ జెడ్ ను సంశ్లప్తి పరచడానికి నరేంద్ర మోడీ ఏకంగా ఇన్ స్టా గ్రామ లో వీడియోలు చేయాల్సి వస్తోంది. ఈ పరిణామాలు కేంద్రంలో బిజెపి స్థాయిని తగ్గిస్తున్నాయి.. వచ్చే ఎన్నికల్లో కాంగ్రెస్ పార్టీ బలపడుతుందా, కాక్రోడ్ జనతా పార్టీ సంపలసంగా స్పష్టమైందా.. ఇలా అనేక అంశాల ఆధారంగా మూడ్ ఆఫ్ ది నేషన్ సర్వే నిర్వహించారు. ఈ సర్వేలో ఆసక్తికరమైన వివరాలు వెల్లడయ్యాయి.ఇప్పటికప్పుడు దేశవ్యాప్తంగా ఎన్నికల జరిగితే బిజెపి మరోసారి అధికారంలోకి వచ్చే అవకాశం ఉంది. ఎన్నీది కూటమి



ఏకంగా 326 సీట్లతో అధికారంలోకి వస్తుందని తెలుస్తోంది. మరోవైపు ఇండియా కూటమికి 185 సీట్లు లభిస్తాయని సమాచారం. ధరల స్థాయి పెరగడం.. నిరుద్యోగం.. ఇంకా అనేక సమస్యలు దేశంలో ఉన్నాయి. అయినప్పటికీ జెన్ జెడ్.. మిగతా వర్గాలు ప్రధానమంత్రి నరేంద్ర మోడీ నాయకత్వాన్ని కోరుకుంటున్నాయి. ఆయన ఆధ్వర్యంలోనే దేశం బలోపేతం అవుతుందని భావిస్తున్నాు.ఈ సర్వేలో

యువత అభిప్రాయపడ్డారు. గతంలో ఈ సంఖ్య కొంత మాత్రమే ఉండగా.. ఇప్పుడు చాలామంది యువత జవాబుదారితనాన్ని కోరుకుంటుండడం విశేషం. మరోవైపు ఇటీవల నీట్ పేపర్ లీకేజీ వ్యవహారం మీద ఆందోళనలు నిర్వహించిన కాక్రోడ్ జనతా పార్టీకి ఓటు వేసారని ప్రశ్నిస్తే.. చాలామంది వేయబోమని చెప్పారు. అది కేవలం ప్రశ్నించే గొంతు లాగా మాత్రమే ఉండాలని స్పష్టం చేశా

రాష్ట్ర ప్రయోజనాలు కాపాడేలా గట్టిగా వాదించండి

-మొదటిపేజీ తరువాయి

ఈనెల 26న జరిగిన కృష్ణా సదీ యాజమాన్య బోర్డులో ప్రభుత్వం తమ అభ్యంతరాలను వివరించింది. ఈఎస్సీ జనరల్ రమేష్‌బాబు 2027 ఆగస్టు వరకు తాగునీటి అవసరాల కోసం 112 టీఎంసీల నీటిని కేటాయించాలని బోర్డును కోరారు. ఈ మేరకు శ్రీశైలం, నాగార్జునసాగర్ ప్రాజెక్టుల్లో అవసరమైన నీటి నిల్వ ఉండేలా చర్యలు తీసుకోవాలని తెలంగాణ కోరింది. అలాగే తాగునీటి అవసరాల కోసం తమకు 47 టీఎంసీలు కేటాయించున్న ఏపీ ప్రతిపాదనపై తీవ్ర అభ్యంతరం వ్యక్తం చేశారు. దీంతో సమావేశం ఎలాంటి నిర్ణయం తీసుకోకుండానే వాయిదా పడింది. తదుపరి సెప్టెంబర్ నాలుగున జరిగే తదుపరి సమావేశంలోనూ తెలంగాణ ప్రభుత్వ ప్రయోజనాల విషయంలో ఎక్కువగా రాజీ పడవద్దని అధికారులను ముఖ్యమంత్రి సూచించినట్లు సమాచారం. ఎల్?నినో ప్రభావంతో ఏర్పడిన వర్షాపాతం లోటును దృష్టిలో ఉంచుకొని తాగునీటి విషయంలో రాజీ పడకుండా ఉండాలన్నది ప్రభుత్వ ఉద్దేశ్యంగా కనిపిస్తోంది.

ప్రజ్ఞానందకు అభినందనలు తెలిపిన సీఎం

అమెరికాలోని సెయింట్ లూయిస్‌లో జరిగిన గ్రాండ్ చెస్ టూర్ టైటిల్‌ను సొంతం చేసుకుని.. చరిత్ర సృష్టించిన భారత చెస్ గ్రాండ్ మాస్టర్ ఆర్. ప్రజ్ఞానందకు ముఖ్యమంత్రి రేవంత్ రెడ్డి అభినందనలు తెలిపారు. అంతర్జాతీయ వేదికలపై భారత ఖ్యాతిని మరోసారి ప్రపంచానికి చాటిచెప్పిన ప్రజ్ఞానంద విజయం ప్రతి పౌరుడు గర్వపడగ్గ విషయమని సీఎం పేర్కొన్నారు. ప్రజ్ఞానంద విజయం క్రీడాకారులకు, యువతీ యువకులకు స్ఫూర్తిదాయకంగా నిలుస్తుందన్నారు. భవిష్యత్తులో ప్రజ్ఞానంద మరెన్నో అద్భుతమైన విజయాలు సాధించి, దేశానికి కీర్తి తీసుకురావాలని సీఎం ఆకాంక్షించారు.

లక్ష్మీద్రాతోనే క్యూర్ పరిధిలో ఇందిరమ్మ ఇళ్లు

-మొదటిపేజీ తరువాయి

తాకట్టు పెట్టుకునేందుకు సైతం అనుమతి ఉంటుందని చెప్పారు. పారదర్శకంగా లక్ష్మీ ద్రాతోనే ఇళ్లను కేటాయిస్తున్నట్లు మంత్రి పేర్కొన్నారు.

4 నియోజకవర్గాల్లో ఎంపిక

క్యూర్ పరిధిలో ఇందిరమ్మ ఇళ్ల లబ్ధిదారుల ఎంపిక సందర్భంగా మొదటి విడతలో 7,380 ఇందిరమ్మ ఇళ్లు అందిస్తున్నామని హౌసింగ్ బోర్డ్ కార్పొరేషన్ ఎంపీ గౌతమ్ తెలిపారు. ఎక్కువ నివాసం ఉంటున్నారో అక్కడే ఇల్లు నిర్మించి ఇస్తున్నామని అన్నారు. ఒక్కో ఇందిరమ్మ ఇల్లు విలువ రూ.50 లక్షల నుంచి రూ.60 లక్షలు ఉంటుందని చెప్పారు. నాంపల్లి, రాజేంద్రనగర్, కంట్స్‌పేట్, కుత్బుల్లాపూర్ నియోజకవర్గాల్లో లబ్ధిదారులను ఎంపిక చేసినట్లు తెలిపారు.

4 రోజుల పాటు లక్ష్మీ ద్రా

మొదటి దఫాలో 7,340 ఇందిరమ్మ ఇళ్లను ప్రభుత్వం అర్హులకు అందించనుంది. ఆయా నియోజకవర్గాల్లో 4 రోజుల పాటు లక్ష్మీ ద్రా నిర్వహణ ఉండనుంది. క్యూర్ పరిధిలో ఇందిరమ్మ ఇళ్ల కోసం 60 వేల దరఖాస్తులు వచ్చాయి. 19 వేల ఇందిరమ్మ ఇళ్ల దరఖాస్తులను అధికారులు తిరస్కరించారు. ఇట్లు దక్కని వారు మళ్లీ దరఖాస్తు చేసుకోవచ్చని తెలంగాణ హౌసింగ్ కార్పొరేషన్ ఎంపీ వీపీ గౌతమ్ తెలిపారు.

“క్యూర్(కోర్ అర్బన్ రీజియన్ ఎకామనీ) ప్రాంతంలో లక్ష ఇళ్లను మంజూరు చేశాం. ప్రతి నియోజకవర్గంలో మొదటి విడతలో భాగంగా సుమారు 500ల చొప్పున ఇట్లు వస్తున్నాయి. ఇప్పటికే 16 నియోజకవర్గాల్లో స్థలాలు సేకరించి టెండర్లు కూడా పైసలో? చేశాం. ఎవరైతే లాటరీలో ఈరోజు ఇట్లు పొందుతున్న ఆదర్శిద్లున్నారో వారికి సంవత్సరంలోపే ఇంటిని అద్భుతంగా కట్టి ఆ ఇట్లను ఆ ఆదర్శిద్ పేరు మీద రిజిస్ట్రేషన్ చేస్తాం. రిజిస్ట్రేషన్?కు కూడా ఎలాంటి ఛార్జీలు ఉండవు. పదేళ్ల తర్వాత వారు ఇ ఇంటిని అమ్ముకునేందుకు వెసులుబాటు ఉంటుంది. మరో నాలుగు నియోజకవర్గాల్లో కూడా స్థలాలను గుర్తించాం. టెండర్ల ప్రక్రియ చేపట్టబోతున్నాం. అక్కడ కూడా వారికి ఇట్లను నిర్మించి ఇస్తాం”

లాటరీ తీసిన బాలుడి కుటుంబానికే ఇల్లు

ఇందిరమ్మ ఇళ్లకు లక్ష్మీ ద్రా లో ఆసక్తికర పరిణామం చోటుచేసుకుంది. రాజేంద్రనగర్ నియోజకవర్గంలోని మైలార్‌దేవుపల్లి పరిధికి సంబంధించి ఓ బాలుడితో మంత్రి పొంగులేటి టోకెన్? తీయించారు. అయితే అందులో ఆ బాలుడి తల్లి పేరే (జరపుల లక్ష్మి) వచ్చింది. ఈ సన్నివేశం అందరినీ ఆనందానికి గురిచేసింది. ఇలాంటి సందర్భాలు చాల అరుదుగా జరుగుతుంటాయి. చిన్న పిల్లలు దేవుళ్లతో సమానమని, స్వచ్ఛమైన మనసున్నవారని మంత్రి పొంగులేటి శ్రీనివాస రెడ్డి ట్వీట్ చేశారు. దేవుడి ఆశీర్వాదం, ప్రభుత్వ సహకారంతో వారి కల నేరవేరుతున్నందున ఆ కుటుంబం సొంతింటిలో జీవితాంతం చల్లగా బ్రతకాలని ఆ ఆదర్శిద్లను మనసారా ఆశీర్వదించానంటూ సోషల్? మీడియాలో పోస్ట్? చేశారు.

రేవంత్ రెడ్డికి మహిళల అండ ఎప్పుడూ ఉంటుంది



-మొదటిపేజీ తరువాయి

పండుగ వాతావరణంలో ఎలాంటి వ్యాఖ్యలు చేయను. నేను అందరికీ సోదరనీ. సీఎం రేవంత్ రెడ్డికి మహిళల అండ ఎప్పుడూ ఉంటుంది. రేవంత్ రెడ్డికి రాష్ట్రాన్ని అభివృద్ధి చేసే శక్తి ఇవ్వాలని, ఆదర్శిద్లు ఆశీర్వాదాలు రేవంత్ రెడ్డికి ఎప్పుడూ ఉండాలని దేవుడిని కోరుకున్నా’ అని తెలిపారు.

“రాఫీ పండుగ అందరి జీవితాల్లో వెలుగులు నింపాలని కోరుకుంటున్నాను. సీఎం రేవంత్ రెడ్డికి ఆదపడుచులందరి దీవెనలు ఉంటాయి. వారు సుపరిపాలన అందించాలని, తెలింగాణ రాష్ట్రాన్ని అన్ని రంగాల్లో అభివృద్ధి పథంలో నడిపించేందుకు వారికి శక్తియుక్తులు భగవంతుడు ప్రసాదించాలని కోరుకుంటున్నాను. సీఎం రేవంత్ ఆశీస్సులు ఆదపడుచులందరిపై ఉండాలని కోరుతున్నా”

పరకాల వివాదం తర్వాత తొలిసారి

పరకాల వివాదం తర్వాత కొండా సురేఖ సీఎం రేవంత్ రెడ్డి నివాసానికి వెళ్లడం ఇదే తొలిసారి. పీసీసీ క్రమశిక్షణా కమిటీ మంత్రి కొండా సురేఖకు నోటీస్ ఇవ్వగా, కుమార్తె చేసిన ఆరోపణలకు తానెలా బాధ్యురాలిని అవుతానని సురేఖ సమాధానం ఇచ్చారు. క్రమశిక్షణా రాహిత్యంగా భావించి నోటీసులివ్వడంతోనే పరిమితం కాకుండా చర్యలకు కూడా ఉపక్రమించే అవకాశం ఉన్నట్లు పార్టీ వర్గాలు చెబుతున్నాయి. ఈ క్రమంలో సీఎం నివాసానికి కొండా సురేఖ వెళ్లడం చర్చనీయాంశంగా మారింది. మరోవైపు ప్రతి విధాది ముఖ్యమంత్రి రేవంత్‌రెడ్డికి రాఫీ కట్టడం సంతోషంగా ఉందని మంత్రి సీతక్క అన్నారు. సీఎం రేవంత్ రెడ్డికి మంత్రులతో పాటు మహిళా కమిషన్ చైర్?పర్సన్ గద్వాల విజయలక్ష్మి, సభ్యులు, వివిధ కార్పొరేషన్ చైర్మన్లు, బ్రహ్మకుమార్‌స్, కాంగ్రెస్ మహిళా నాయకులు, మలక్?పేటలోని గవర్నమెంట్ హైస్కూల్ ఫర్ ది బైండ్ గర్ల్స్ విద్యార్థినిలు రాఫీ కట్టారు. “రాష్ట్రంలో, దేశ విదేశాల్లో ఉన్న అక్కాచెల్లెళ్లందరికీ రాఫీ పార్లమె చుభాకాంక్షలు. గత 12 సంవత్సరాలుగా ముఖ్యమంత్రి రేవంత్ రెడ్డికి ప్రతి ఏటా రాఫీ కడుతున్నారు. గత ఆదివాసి డింగా ఉన్న నమ్మ మంత్రిగా ఈ స్థాయికి తీసుకురావడంలో ఆయన కృషి, మద్దతు ఎంతో ఉంది. ప్రతి సంవత్సరం మొదటగా ములుగు నియోజకవర్గంలో రాఫీ పార్లమె జరుపుకొంటాం. సమృక్త సారలమ్మ ఆశీస్సులతో ప్రజలంతా సంతోషంగా ఉండాలని కోరుకుంటున్నా. అక్కా అని అభిమానంతో వచ్చే ప్రతి ఒక్కరికి రాఫీ కడుతూ ఉంటాను. ప్రజా సేవకీ ఈ జీవితం అంకితం చేస్తూ మరింత ముందుకు వెళ్తామని తెలియజేస్తున్నా”- సీతక్క, మంత్రి

ప్రభుత్వం ఏర్పడి 32 నెలలు గడుస్తున్నా వికలాంగుల పెన్షన్ పెంపు లేదు

✱ రేవంత్ రెడ్డి ప్రభుత్వంపై వీహెచ్ఎస్ చైర్మన్ ఎల్. గోపాల్ రావు విమర్శలు



న్యూస్ ఇండియా తెలుగు దినపత్రిక ఆగస్టు 28 (సిటీ బ్యూరో రిపోర్టర్ టి సరేష్)ప్రభుత్వం ఏర్పడి 32 నెలలు గడుస్తున్నా రేవంత్ రెడ్డి దృష్టిలో ఇటు సూర్యుడు అటు అస్తమిస్తలేదు, అటు సూర్యుడు ఇటు అస్తమిస్తలేదు అంటూ వీహెచ్ఎస్ జాతీయ కోర్ కమిటీ చైర్మన్ ఎల్. గోపాల్ రావు విమర్శించారు. త్వరలో పద్మశ్రీ మంద కృష్ణ మాదిగ ఆధ్వర్యంలో వీహెచ్ఎస్ వికలాంగులతో ప్రభుత్వంపై యుద్ధం చేస్తామని ఆయన హెచ్చరించారు. బుధవారం పార్లగుట్టలోని ఎమ్మార్సీఎస్ జాతీయ కార్యాలయంలో వీహెచ్ఎస్, వికలాంగుల హక్కుల పోరాట సమితి 19వ ఆవిర్భావ దినోత్సవం పురస్కరించుకొని జాతీయ కోర్ కమిటీ చైర్మన్ ఎల్. గోపాల్ రావు వీహెచ్ఎస్ జెండా ఆవిష్కరించి కేక్ కట్ చేసి శుభాకాంక్షలు తెలిపారు. ఈ కార్యక్రమంలో ముఖ్య అతిథులుగా పాల్గొన్న వికలాంగుల హక్కుల పోరాట సమితి జాతీయ కోర్ కమిటీ చైర్మన్ ఎల్. గోపాల్ రావు మరియు ఎమ్మెస్సీ తెలంగాణ రాష్ట్ర అధ్యక్షులు ఇంజం వెంకటస్వామి మాదిగ మాట్లాడుతూ, మేము అధికారంలోకి వచ్చిన రోజు నుండి ఇటు సూర్యుడు అటు అస్తమించినా, అటు సూర్యుడు ఇటు అస్తమించినా వికలాంగులకు 4000 నుండి 6000 వరకు పెన్షన్లు పెంచుతామని, అలాగే మిగతా వృద్ధులు, వితంతువులు, ఒంటరి మహిళలు, నేత, గీత, బీడీ కార్మికుల పెన్షన్ దారులకు 2000 నుండి 4000 వరకు పెంచుతామని హామీ ఇచ్చి నేటికి 32 నెలలు గడుస్తున్నా ఇప్పటివరకు అమలు చేయలేదని ఆవేదన వ్యక్తం చేశారు. వెంటనే వికలాంగుల పెన్షన్ ను 6000కు పెంచాలని, లేనిపక్షంలో మంద కృష్ణ మాదిగ నాయకత్వంలో పెద్ద ఎత్తున ఉద్యమం చేపడతామని తెలిపారు.

మద్దెలచెరువులో ఎస్ఐఆర్ నోటీసుల విచారణపై అదనపు కలెక్టర్ ప్రత్యేక పరిశీలన



న్యూస్ ఇండియా ప్రతినిధి యాదగిరి కామారెడ్డి జిల్లా ఇన్చార్జి :కామారెడ్డి జిల్లా పిట్లం మండలంలోని మద్దెలచెరువు గ్రామంలో నిర్వహించిన ఎస్ఐఆర్ నోటీసుల విచారణ కార్యక్రమాన్ని అదనపు కలెక్టర్ (రెవెన్యూ) వి. విక్టర్ పరిశీలించారు. విచారణ ప్రక్రియను క్షేత్రస్థాయిలో పరిశీలించి, అధికారులతో వివరాలు తెలుసుకున్నారు. ప్రజలకు ఎలాంటి ఇబ్బందులు కలగకుండా నిబంధనల ప్రకారం విచారణను పారదర్శకంగా నిర్వహించాలని సూచించారు. ఈ కార్యక్రమంలో ఎంఆర్జెడ్ మహేందర్, బీఎల్ఓలు, రెవెన్యూ సిబ్బంది తదితరులు పాల్గొన్నారు.

మట్వాడ పోలీస్ స్టేషన్లో రక్షాబంధన్ వేడుకలు



వరంగల్ సిటీ బ్యూరో, న్యూస్ ఇండియా ప్రతినిధి (రవీందర్) మట్వాడ పోలీస్ స్టేషన్ మహిళా పోలీస్ అధికారులు, తోటి అధికారులు మరియు సిబ్బందితో కలిసి పవిత్రమైన రక్షాబంధన్ పండుగను ఘనంగా జరుపుకున్నారు. ఈ వేడుకలు పోలీస్ కుటుంబంలో సోదరభావం, పరస్పర గౌరవం, ఐక్యత మరియు స్నేహభావానికి ప్రతీకగా నిలిచాయి.

ఈ సందర్భంగా అధికారులు మరియు సిబ్బంది పరస్పరం శుభాకాంక్షలు తెలియజేసుకుని, పండుగ స్ఫూర్తిని పంచుకున్నారు. తద్వారా పోలీస్ కుటుంబంలో ఐక్యత, నమ్మకం మరియు పరస్పర సహకారం మరింత బలపడింది.

పుష్పాల భాస్కర్కు రాఖీలు కట్టిన మహిళలు సూరారం డివిజన్లో వెల్లివిరిసిన సోదరభావం, ఆత్మీయత....



కుత్బుల్లాపూర్ ఆగస్టు 28 (న్యూస్ ఇండియా ప్రతినిధి) రాఖీ పండుగ సందర్భంగా సూరారం డివిజన్లో ఆత్మీయత, సోదరభావం వెల్లివిరిసింది. సూరారం డివిజన్కు చెందిన మహిళలు, ముస్లిం

మహిళా సోదరీమణులు పెద్ద సంఖ్యలో సిఎంసీ డివిజన్ బి ఆర్ ఎస్ పార్టీ అధ్యక్షులు పుష్పాల భాస్కర్ నివాసానికి చేరుకుని ఆయనకు రాఖీలు కట్టి సోదరభావాన్ని చాటుకున్నారు. ఈ సందర్భంగా

నకిలీ కరెన్సీ మురా గుట్టురట్టు..



.మహారాష్ట్రకు చెందిన ముగ్గురు అరెస్టెడ్..

న్యూస్ ఇండియా ప్రతినిధి యాదగిరి కామారెడ్డి జిల్లా ఇన్చార్జి :పిట్లం: నకిలీ రూ.500 నోట్లను చలామణి చేస్తున్న అంతరాష్ట్ర మురా గుట్టును కామారెడ్డి జిల్లా పోలీసులు రట్టు చేదించారు. మహారాష్ట్రకు చెందిన ముగ్గురు నిందితులను అరెస్ట్ చేసి, వారి వద్ద నుంచి రూ.91 వేల విలువైన 182 నకిలీ రూ.500 నోట్లు, స్వీట్స్ డిజైర్ కారు, మూడు మొబైల్ ఫోన్లను స్వాధీనం చేసుకున్నారు. పిట్లం హైవే సమీపంలోని పెట్రోల్ బంక్లో రూ.2 వేల పెట్రోల్ కొట్టించుకుని నాలుగు నకిలీ రూ.500 నోట్లను ఇచ్చి పారాచైన ఫుటనపై కేసు నమోదు చేసి ప్రత్యేక దర్యాప్తు చేపట్టారు. సాంకేతిక ఆధారాలతో విచారణ జరిపిన పోలీసులు ధర్మారం టోల్ప్లాజా సమీపంలో నిందితులను పట్టుకున్నారు. జిల్లా ఎస్సీ ఎం. రాజేష్ చంద్ర ఆదేశాల మేరకు, బాన్స్వాడ డీఎస్సీ విఠల్ రెడ్డి పర్యవేక్షణలో బాన్స్వాడ రూరల్ సీబి తిరువయ్య, పిట్లం ఎస్సై అంజనేయులు ఆధ్వర్యంలో దర్యాప్తు జరిగింది. నిందితులను పట్టుకోవడంలో చాకచక్యంగా వ్యవహరించిన పోలీసు సిబ్బందిని ఎస్సీ

అభినందించారు. నిందితులను రిమాండ్కు తరలించగా, నకిలీ కరెన్సీ సరఫరా నెట్వర్క్పై దర్యాప్తు కొనసాగుతోంది. నకిలీ కరెన్సీ మురా గుట్టురట్టు.. మహారాష్ట్రకు చెందిన ముగ్గురు అరెస్ట్ చేసి, వారి వద్ద నుంచి రూ.91 వేల విలువైన 182 నకిలీ రూ.500 నోట్లు, స్వీట్స్ డిజైర్ కారు, మూడు మొబైల్ ఫోన్లను స్వాధీనం చేసుకున్నారు. పిట్లం హైవే సమీపంలోని పెట్రోల్ బంక్లో రూ.2 వేల పెట్రోల్ కొట్టించుకుని నాలుగు నకిలీ రూ.500 నోట్లను ఇచ్చి పారాచైన ఫుటనపై కేసు నమోదు చేసి ప్రత్యేక దర్యాప్తు చేపట్టారు. సాంకేతిక ఆధారాలతో విచారణ జరిపిన పోలీసులు ధర్మారం టోల్ప్లాజా సమీపంలో నిందితులను పట్టుకున్నారు. జిల్లా ఎస్సీ ఎం. రాజేష్ చంద్ర ఆదేశాల మేరకు, బాన్స్వాడ డీఎస్సీ విఠల్ రెడ్డి పర్యవేక్షణలో బాన్స్వాడ రూరల్ సీబి తిరువయ్య, పిట్లం ఎస్సై అంజనేయులు ఆధ్వర్యంలో దర్యాప్తు జరిగింది. నిందితులను పట్టుకోవడంలో చాకచక్యంగా వ్యవహరించిన పోలీసు సిబ్బందిని ఎస్సీ

రాఖీ కట్టిన అక్కాచెల్లెళ్లు... ప్రేమానుబంధంలో

మునిగిన కుమ్మరి యాదగిరి కుటుంబం

రక్షాబంధన్ సందర్భంగా పిట్లం మండల కేంద్రంలో ఘన వేడుకలు



న్యూస్ ఇండియా ప్రతినిధి కామారెడ్డి జిల్లా ఇంచార్జి పిట్లం మండల కేంద్రంలో రక్షాబంధన్ పండుగను పురస్కరించుకొని అక్కాచెల్లెళ్లు-- అన్నదమ్ముల మధ్య ప్రేమానుబంధాలు వెల్లివిరిశాయి. జిల్లా బీసీ రాజ్యాధికార సమితి అధ్యక్షుడు కుమ్మరి యాదగిరి తన అక్కాచెల్లెళ్లతో కలిసి రక్షాబంధన్ వేడుకలను అత్యంత వైభవంగా నిర్వహించుకున్నారు. ఈ సందర్భంగా అక్కాచెల్లెళ్లు కుమ్మరి యాదగిరి చేతికి ప్రేమతో రాఖీలు కట్టి, ఆయనకు శుభాకాంక్షలు తెలిపారు. అన్నదమ్ముల ఆయురారోగ్యాలు, సుఖసంతోషాలు, ఉన్నత స్థాయి విజయాల కలగాలని ఆకాంక్షిస్తూ సోదరభావాన్ని చాటిచెప్పారు. అనంతరం కుటుంబ సభ్యులు పరస్పరం శుభాకాంక్షలు తెలుపుకొని మిత్రాయలు పంచుకుంటూ పండుగను ఆనందోత్సాహాల మధ్య జరుపుకున్నారు. రక్షాబంధన్ కేవలం ఒక పండుగ మాత్రమే

కాదని, అక్కాచెల్లెళ్ల ప్రేమకు, అన్నదమ్ముల ఆప్యాయతకు, కుటుంబ బంధాల మాధుర్యానికి ప్రతీక అని కుమ్మరి యాదగిరి తెలిపారు. ఎన్ని దూరాలు ఉన్నా ఎన్ని కష్టాలు ఎదురైనా తోబుట్టువుల అనుబంధం ఎప్పటికీ చెదరదనే సందేశాన్ని రాఖీ పండుగ అందిస్తుందన్నారు. తెలంగాణ వ్యాప్తంగా రాఖీ సందడి రక్షాబంధన్ సందర్భంగా తెలంగాణ రాష్ట్రవ్యాప్తంగా పండుగ వాతావరణం నెలకొంది. గ్రామాలు, పట్టణాల్లో అక్కాచెల్లెళ్లు తమ అన్నదమ్ముల చేతులకు రాఖీలు కట్టి ప్రేమాభిమానాలను చాటుకున్నారు. సోదరుల క్షేమం, రక్షణ కోసం ప్రార్థిస్తూ రాఖీ పండుగను ఘనంగా నిర్వహించారు. అక్కాచెల్లెళ్ల అనురాగం... అన్నదమ్ముల ఆప్యాయత... కుటుంబ బంధాల మాధుర్యం... ఇలా రక్షాబంధన్ పండుగ పిట్లం మండల కేంద్రంతో పాటు తెలంగాణ రాష్ట్రవ్యాప్తంగా ఆనందోత్సాహాల మధ్య ఘనంగా సాగింది.

మహిళలు భాస్కర్ ని తమ సోదరుడిగా భావిస్తూ రాఖీలు కట్టి, రాఖీ పండుగ శుభాకాంక్షలు తెలిపారు. మతాలకు అతీతంగా సోదరభావం, పరస్పర గౌరవం, ఆత్మీయతను చాటిన ఈ కార్యక్రమం అందరినీ ఆకట్టుకుంది. ఈ సందర్భంగా పుష్పాల భాస్కర్ మాట్లాడుతూ, మహిళలు తనపై చూపిస్తున్న ప్రేమ, ఆప్యాయత, నమ్మకం తనకు ఎంతో విలువైనవని, మహిళలతో తనకున్న ఆత్మీయ అనుబంధానికి ఈ రాఖీ పండుగ కార్యక్రమం నిదర్శనమని అన్నారు. మహిళల గౌరవం, సంక్షేమం కోసం ఎల్లప్పుడూ తన వంతు సహకారం అందిస్తూ అండగా ఉంటానని తెలిపారు. రాఖీలు కట్టిన మహిళలకు పుష్పాల భాస్కర్ కుటుంబ సభ్యులు చీరలను బహుకరించి, రాఖీ పండుగ శుభాకాంక్షలు తెలిపారు. మహిళల పట్ల గౌరవం, ఆత్మీయతకు ప్రతీకగా ఈ కార్యక్రమాన్ని నిర్వహించారు. ఈ కార్యక్రమంలో మహిళా అధ్యక్షురాలు హేమలత్త రెడ్డి, లావణ్య, మైనాజ్, సుభద్ర, అర్పియ, ధనలక్ష్మి, భాగ్యతో పాటు సూరారం డివిజన్కు చెందిన పలువురు మహిళా సోదరీమణులు పెద్ద సంఖ్యలో పాల్గొన్నారు.

కొత్త పింఛన్లుకు..ఆగస్టు 31 వరకు దరఖాస్తు చేసుకోవాలి -ఎంపీడిఓ వై.టిపి.క.



న్యూస్ ఇండియా తెలుగు ఆగస్టు 28. మహబూబాబాద్ జిల్లా బయ్యారం:...అర్హులైన పేదలు,బలహీన వర్గాలకు సామాజిక భద్రత కల్పించడమే లక్ష్యంగా రాష్ట్ర ప్రభుత్వం చేయూత పథకం కింద కొత్త పెన్షన్లు అందించనుందని బయ్యారం మండల ఎంపీడిఓ వై.టిపి.క అన్నారు. ఈ పింఛన్ల కోసం ఆగస్టు 31 వరకు మాత్రమే అర్హులు దరఖాస్తు చేసుకోవాలని ఆమె సూచించారు. గతంలో దరఖాస్తు చేసిన వారు మళ్లీ అప్త చేయనవసరం లేదని స్పష్టం చేశారు. గడువులోగా దరఖాస్తు చేసిన వారికి కొత్త పెన్షన్లు అందనున్నాయని ఆమె తెలిపారు. డయాలసిస్ రోగులు, దివ్యాంగులు, గీత, నేత కార్మికులతోపాటు తలసీమియా, సికిల్ సెల్ అనీమియా, హీమోఫీలియా రక్త సంబంధిత వైకల్య బాధితులకు కూడా దివ్యాంగుల కేటగిరీలో పింఛన్లు అప్త చేసుకోవాలని ఎంపీడిఓ తెలిపారు.

చెరువు నీటిని ప్రస్తుత పంటలకు విడుదల చేయాలని కోరిన రైతులు, నీటిని విడుదల చేయటం సాధ్యం కాదు ఇరిగేషన్ శాఖ



న్యూస్ ఇండియా తెలుగు ఆగస్టు 28. మహబూబాబాద్ జిల్లా బయ్యారం:...బయ్యారం పెద్ద చెరువు గతంలో మునుపెన్నడూ లేని విధంగా ఎల్మినో ప్రభావంతో వర్షాలు లేక చెరువు నిండలేదని రాజోయే నీటి కష్టాలను అధిగమించేందుకు బయ్యారం చెరువు నీటిని పంటలకు విడుదల చేయడం సాధ్యంకాదని మండల రైతులకు ఇరిగేషన్ శాఖ డీఈ నాగార్జునసాగర్ తెలిపారు. శుక్రవారం మండల రైతులు బయ్యారం చెరువు నీటిని ప్రస్తుత పంటలకు విడుదల చేయాలని ఇరిగేషన్ శాఖ అధికారులను కోరారు. ఈ సందర్భంగా డీఈ నాగార్జున సాగర్ మాట్లాడుతూ అరుతడి పంటలకు కూడా ఈ ఖరీఫ్, రబీ పంట కాలంలో నీరు విడుదల సాధ్యంకాదని తెలిపారు. తొందరపడి రైతులు ఎవరు చెరువు నీరుపై ఆధారపడి పంటలు సాగు చేయవద్దని సూచించారు. సాగు చేసిన రైతులు నష్టపోవద్దని తెలిపారు. సూపర్ ఎల్మినో ప్రభావంతో మండలంలోని తాగునీటి ఇబ్బందులు అధిగమించేందుకు ఈ నిర్ణయం తీసుకున్నట్లు తెలిపారు. ఈ కార్యక్రమంలో కాంగ్రెస్ నాయకులు తిరుమల ప్రభాకర్ రెడ్డి, పి.క. పుష్పి, మండల రైతులు నంబూరి మధు, కలింగ రెడ్డి, రామకృష్ణారెడ్డి, భూషయ్య తదితరులు పాల్గొన్నారు.

ఘనంగా భద్రకాళి అమ్మవారి పవిత్రోత్సవాలు మహా పూర్ణాహుతి కార్యక్రమం

వరంగల్ సీటీ బ్యూరో న్యూస్ ఇండియా ప్రతినిధి (రవీందర్) వరంగల్ మహానగరంలో చరిత్ర ప్రసిద్ధిగాంచిన శ్రీ భద్రకాళీ దేవస్థానంలో గత మూడు రోజులుగా జరుపబడుతున్న పవిత్రోత్సవాలు నేటితో ముగిశాయి. ఈ రోజు పవిత్రోత్సవక్రతు మహాపూర్ణాహుతి జరుపబడిన అనంతరం అమ్మవారికి పవిత్ర ధారణం జరిపి భక్తులను దర్శనానికి అనుమతించారు. వందలాది మంది భక్తులు పవిత్రలు అలంకరింపబడిన అమ్మవారిని దర్శించి తన్మయత్వంతో ఫలకించిపోయారు. భద్రకాళీ శరణం మమ అనే నామస్మరణతో దేవస్థానం మారుమ్రోగింది. సంవత్సరం మొత్తంలో అమ్మవారికి జరుపవలసిన పూజారాధనలలో అర్చకులవల్లగానీ, భక్తుల వల్లగానీ, అధికారుల వల్లగానీ సంభవించిన లోటుపాట్లు తెలిసీతెలియక జరిగిన అవచారములవల్ల సంక్రమించిన పాపము తొలగిపోయి శుద్ధిసంపాదనంతో పాటు అమ్మవారికి జరుపబడిన సంవత్సర ఆరాధనా సంపూర్ణ ఫలప్రాప్తి జరిగి లోకకళ్యాణం కోసం ఈ పవిత్రోత్సవాలను

దేవాలయాలలో జరుపుతారు. దేశం మొత్తంలో శ్రీ భద్రకాళీ అమ్మవారి ఆలయం వైదికాగమ శాస్త్రానుసారం జరుపబడే పూజావిధానానికి అధారిటీగా ప్రజలు చెప్పుకుంటారు. ఇక్కడ జరిగే ఏ క్రతువైనా, ఉత్సవమైనా, ఆరాధనకైనా శాస్త్రాధారం తప్పకుండా ఉండితీరుతుంది. కాబట్టి వైదిక ఆగమ అనుయాయులు భద్రకాళీ గుడి సంప్రదాయాన్నే ఆచరణలో పెట్టుకుంటారు.

ఈ రోజు శ్రావణ పౌర్ణమి, రక్షాబంధన కార్యక్రమాన్ని వేలాదిమంది భక్తులకు పురోహితులు రక్షాబంధాన్ని జరిపారు. శ్రావణ పౌర్ణమి రోజున పురోహితుడు ప్రజలకు రక్షాబంధనాన్ని జరపాలని భవవ్యభురాణంలో ఉన్నట్లు ఆలయ ప్రధానార్చకులు శ్రీ భద్రకాళీ శేషు తెలిపారు. ఇంట్లో ఆడపచులతో ఆచారం ప్రకారం జరుపుకున్ననూ శాస్త్ర పద్ధతిని అనుసరించి మంత్రోచ్చారణతో పురోహితుడి చేత రక్షాబంధనం జరుపుకోవడం భక్తులు అదృష్టంగా భావించారు. ఈరోజు శుక్రవారం కూడా కావడంతో ఉదయం నుండే అమ్మవారి దర్శనానికి భక్తులు అధిక సంఖ్యలో పాల్గొన్నారు



మద్యం మత్తులో కారు బీభత్సం కానిస్టేబుల్ మృతి

కానిస్టేబుల్ మృతికి కారణమైన నిందితులు ఆరెస్టు రిమాండ్ కు తరలించు

వరంగల్ సీటీ బ్యూరో, న్యూస్ ఇండియా ప్రతినిధి (రవీందర్) మట్నాడా పోలీస్ స్టేషన్ పరిధిలోని హంటర్ రోడ్ వద్ద ఈ నెల 23న రాత్రి జరిగిన తీవ్ర రోడ్డు ప్రమాదంలో, పోలీసు కానిస్టేబుల్ కాసుల శ్రీనివాస్ మృతి చెందిన ఘటనకు సంబంధించి నిందితుడైన కొండవర్తి రాజును మట్నాడా పోలీసులు ఆరెస్ట్ చేసి గౌరవ న్యాయస్థానంలో హాజరుపరిచారు.

ఎఫ్ బి ఆర్ సంఖ్య: 455/2026 (మట్నాడా పి ఎస్ .)

లి చట్టంలోని విభాగాలు: సెక్షన్స్. 105, 125 (ఎ) , 281 బి ఎన్ ఎస్. మరియు 185 మోటార్ వెహికల్. (ఎం.వి) యాక్ట్

మృతుడు: కాసుల శ్రీనివాస్ (45) (ఇంటెలిజెన్స్ విభాగంలో పోలీసు కానిస్టేబుల్, పి సి నెంబర్. 3922).

లి నిందితుడు: కొండవర్తి రాజు (39), వృత్తి: స్వర్ణకారుడు, నివాసం: బృందావన్ కాలనీ, హంటర్ రోడ్, వరంగల్.

సంఘటన వివరాలు:

తేదీ 23.08.2026 రాత్రి సుమారు 09:45 గంటల సమయంలో, బాధితుడు కాసుల శ్రీనివాస్ తన నిధులు ముగించుకుని ద్విచక్ర వాహనంపై హంటర్ రోడ్లోని సంతోషిమాత దేవాలయం సమీపంలో ఉన్న ఫలూడా బండి వద్ద ఆగి మాట్లాడే క్రమంలో, నిందితుడు కొండవర్తి రాజు తీవ్రంగా మద్యం సేవించి తన కియా. సెల్లోని కారు (టీఎస్ 24 జె 3856)ను అత్యంత వేగంగా, నిర్లక్ష్యంగా నడిపాడు. ముందుగా ఒక ద్విచక్ర వాహనాన్ని ఢీకొట్టి,

అనంతరం శ్రీనివాస్ బైక్ ను ఢీకొడుతూ కొంతదూరం ఈడ్చుకెళ్లాడు. ఆ తర్వాత పక్కనే ఉన్న ఫలూడా బండిని, మరొక బాటసారిని కూడా కారుతో ఢీకొట్లాడు. ఈ ప్రమాదంలో తీవ్రంగా గాయపడిన శ్రీనివాస్ ను సీకింద్రాబాద్ లోని యశోద ఆసుపత్రికి తరలించగా, చికిత్స పొందుతూ 25.08.2026న మృతి చెందారు. ఈ ప్రమాదంలో ఫలూడా బండి నిర్వాహకుడు మరియు మరో ఇద్దరు కూడా గాయపడ్డారు.

పోలీసుల తనిఖీ మరియు నిందితుడి ఆరెస్ట్:

ఘటన తర్వాత మట్నాడా ఇన్స్పెక్టర్ ఆఫ్ పోలీస్ ఎస్. కరుణాకర్ మరియు సిబ్బంది సమగ్ర విచారణ చేపట్టారు. ప్రమాదం తర్వాత నిర్వహించిన బ్రిత్ ఎనలైజర్ పరీక్షలో నిందితుడి బి ఆర్ సి రిడింగ్ 550 గా నమోదైనట్లు తేలింది. పరారీలో ఉన్న నిందితుడిని 27.08.2026 రాత్రి ఆరెస్ట్ చేసి, కారులోని మద్యం సీసాతో పాటు రికవరీ సీజర్ పంచనామా నిర్వహించారు. నిందితుడికి 15 రోజుల జ్యుడిషియల్ రిమాండ్ మంజూరు చేయవలసిందిగా కోర్టును కోరడం జరిగింది.

పట్టణ ప్రాంతాల్లో రోడ్డు భద్రతా మార్గదర్శకాలు -- హెచ్చరిక

సమాజంలో శాంతిభద్రతలు కాపాడటం మరియు ప్రతి ఒక్కరి ప్రయాణం సురక్షితంగా ఉంచడం పోలీసుల బాధ్యత. పట్టణ ప్రాంతాల రోడ్లపై పెరుగుతున్న ప్రమాదాలను అరికట్టడానికి మట్నాడా పోలీస్ స్టేషన్ (ఎస్ హెచ్ ఓ) తరుపున వాహనదారులకు జారీ చేస్తున్న రోడ్డు భద్రతా నిబంధనలు:

- డ్రంక్ అండ్ డ్రైవ్ పై శూన్య సహనం మద్యం సేవించి వాహనం నడపడం శిక్షార్హమైన నేరం. దీనికి మోటారు వాహనాల చట్టం 185

నిబంధనతో పాటు బి ఎన్ ఎస్. చట్టం కింద కఠిన శిక్షలు, జైలు శిక్ష విధించబడుతుంది.

మద్యం సేవించినట్లుయితే క్యాబ్, ఆటో లేదా మద్యం సేవించని వేరే డ్రైవర్ ను ఏర్పాటు చేసుకోండి.

2. వేగ పరిమితి దాటవద్దు (స్పీడు లిమిట్): పట్టణ పరిధిలోని రహదారులపై నిర్ణీత వేగ పరిమితిలోనే వాహనాలు నడపాలి.

ముఖ్యంగా రద్దీ ప్రాంతాలు, యా-టర్న్లు, ఫుటీపాత్లు, జంక్షన్ వద్ద వేగాన్ని తగ్గించాలి.

3. హెల్మెట్ మరియు సీట్ బెల్ట్ ధరించడం తప్పనిసరి:

ద్విచక్ర వాహనదారులు తప్పనిసరిగా నాణ్యమైన హెల్మెట్ ధరించాలి.

ఫోర్ వీలర్ డ్రైవర్లు మరియు ముందు సీటులో కూర్చునేవారు తప్పనిసరిగా సీట్ బెల్ట్ ధరించాలి.

“ఎయిర్ బ్యాగ్లు ఉన్నాయి” అనే ధీమాతో నిర్లక్ష్యంగా వాహనం నడపకూడదు.

4. రోడ్డు పక్కన మరియు నో-పార్కింగ్ జోన్లలో ఆపవద్దు:

రహదారుల పక్కన, రద్దీ ప్రదేశాలలో మరియు సరైన వెలుతురు లేని ప్రాంతాలలో వాహనాలను ఆపకార్యంగా నిలిపివేయవద్దు.

5. ట్రాఫిక్ సిగ్నల్స్ మరియు సీసీటీవీ నిఘా:

ప్రతి ఒక్కరూ ట్రాఫిక్ సిగ్నల్లను పాటించాలి. పట్టణంలోని ప్రధాన రహదారులన్నీ సీసీటీవీల (ఈ. శిక్ష) పర్యవేక్షణలో ఉన్నాయి. నిబంధనలు ఉల్లంఘిస్తే ఈ-చలాన్లు మరియు చట్టపరమైన చర్యలు తప్పవు. ఇన్స్పెక్టర్ ఆఫ్ పోలీస్, మట్నాడా పోలీస్ స్టేషన్, వరంగల్.

జల హోరతి కార్యక్రమాన్ని విజయవంతం చేయండి



- వచ్చేనెల 2న పాయకరావుపేటకు సీఎం చంద్రబాబు రాక
- జలహోరతి కార్యక్రమానికి భారీ ఏర్పాట్లు
- అధికారులతో మంత్రులు అనిత, కొల్లు రవీంద్ర సమీక్ష

సక్రపల్లి, న్యూస్ ఇండియా ప్రతినిధి ఆగస్టు 28 : పాయకరావుపేట నియోజకవర్గంలో సెప్టెంబర్ 2 న నిర్వహించే జలహోరతి కార్యక్రమాన్ని విజయవంతం చేయాలని రాష్ట్ర హోం మంత్రి వంగలపూడి అనిత అన్నారు. ఆంధ్రప్రదేశ్ ముఖ్యమంత్రి నారా చంద్రబాబునాయుడు సెప్టెంబర్ 2న అనకాపల్లి జిల్లా పాయకరావుపేట నియోజకవర్గంలో పర్యటించనున్న సందర్భంలో అధికారులను ఏర్పాటును ముమ్మరం చేశారు. సీఎం పర్యటనను విజయవంతం చేసేందుకు చేపట్టాల్సిన ఏర్పాట్లు, భద్రతా చర్యలు, ప్రజలకు ఎలాంటి ఇబ్బందులు తలెత్తకుండా తీసుకోవాల్సిన చర్యలపై శుక్రవారం సక్రపల్లిలో హోం మంత్రి వంగలపూడి అనిత నివాసంలో సమీక్ష సమావేశం నిర్వహించారు. హోం మంత్రి వంగలపూడి అనిత, అనకాపల్లి జిల్లా ఇన్చార్జి మంత్రి కొల్లు రవీంద్ర ముఖ్య అతిథులుగా పాల్గొన్న ఈ సమావేశంలో జిల్లా కలెక్టర్ విజయకృష్ణన్, మోదగుల ఎమ్మెల్యే బండారు సత్యనారాయణమూర్తి, చోడవరం ఎమ్మెల్యే కేఎస్ఎస్ రాజు,

వివిధ కార్పొరేషన్ల చైర్మన్లు, జిల్లా స్టాంపు అధికారులు పాల్గొన్నారు. సీఎం పర్యటనకు సంబంధించిన ఏర్పాట్లపై అధికారులు సమగ్రంగా వివరించగా మంత్రులు పలు సూచనలు చేశారు. ఈ సందర్భంగా హోం మంత్రి వంగలపూడి అనిత మాట్లాడుతూ అధికారులు సమన్వయంతో పనిచేసి ముఖ్యమంత్రి పర్యటనను విజయవంతం చేయాలని సూచించారు. సీఎం చంద్రబాబు పాయకరావుపేట నియోజకవర్గానికి మూడోసారి రాబోతున్నారని తెలిపారు. పోలవరం ప్రాజెక్టు ఎప్పటి నుంచో ఆంధ్రప్రదేశ్ ప్రజల కలగా ఉందని, ఆ కలను సాకారం చేస్తున్న నాయకుడు సీఎం చంద్రబాబు అని పేర్కొన్నారు. సముద్రంలో కలిసిపోతున్న గోదావరి జలాలను ఉత్తరాంధ్రకు తీసుకురావడం ఎంతో ఆనందంగా ఉందని హోం మంత్రి అన్నారు. గోదావరి జలాలు అందుబాటులోకి రావడం వల్ల అనకాపల్లి జిల్లాలోని రైతులకు ఎంతో ప్రయోజనం చేకూరుతుందని గోదావరి జలాలకు ఘనంగా స్వాగతం పలికేందుకు ప్రజలు, అధికారులు సిద్ధం కావాలని పిలుపునిచ్చారు. సీఎం పర్యటన సందర్భంగా ఎక్కడా ఎలాంటి ఇబ్బందులు తలెత్తకుండా చుక్కాదుగా ఏర్పాట్లు చేయాలని

అధికారులను ఆదేశించారు. అనకాపల్లి జిల్లా ఇన్చార్జి మంత్రి కొల్లు రవీంద్ర మాట్లాడుతూ పోలవరం ప్రాజెక్టు ఆంధ్రప్రదేశ్ కు జీవనాది వంటిదని అన్నారు. సీఎం పర్యటనలో అత్యంత ప్రతిష్టాత్మకంగా జలహోరతి కార్యక్రమాన్ని నిర్వహించాలని అధికారులకు సూచించారు. సీఎం పర్యటనకు వేలాది మంది ప్రజలు తరలివచ్చే అవకాశం ఉన్నందున వారికి ఎలాంటి అసౌకర్యం కలగకుండా అన్ని విభాగాల అధికారులు సమన్వయంతో పనిచేయాలని కొల్లు రవీంద్ర సూచించారు. సభా ప్రాంగణం, రహదారులు, పార్కింగ్, తాగునీరు, వైద్య సదుపాయాలు, ట్రాఫిక్ నియంత్రణ, భద్రత తదితర అంశాలపై ప్రత్యేక దృష్టి సారించాలని ఆదేశించారు. గోదావరి జలాలను ఉత్తరాంధ్రకు తీసుకురావడం ద్వారా ఈ ప్రాంత వ్యవసాయానికి మరింత ఊతం లభిస్తుందని మంత్రులు పేర్కొన్నారు. సీఎం పర్యటనను విజయవంతం చేయడంతో పాటు జలహోరతి కార్యక్రమాన్ని ఘనంగా నిర్వహించేందుకు అధికార యంత్రాంగం సమష్టిగా కృషి చేయాలని సూచించారు. ఈ కార్యక్రమంలో నాలుగు మండలాల ముఖ్య నాయకులు, స్థానిక అధికారులు పాల్గొన్నారు.

ఎమ్మెల్యే యార్లగడ్డకు రాఖీలు కట్టిన నియోజకవర్గ మహిళలు.

- ఎమ్మెల్యే యార్లగడ్డ కార్యాలయంలో రాఖీ పార్లమి వేడుకలు.
- తిలకం దిద్ది మిరాయిలు తినిపించిన మహిళలు.
- రాఖీ సోదర--సోదరీమణుల అనుబంధానికి ప్రతీక యార్లగడ్డ.
- మహిళలకు రాఖీ పార్లమి శుభాకాంక్షలు తెలిపిన ఎమ్మెల్యే.



విజయవాడ, న్యూస్ ఇండియా ప్రతినిధి విజయవాడ లోని ఎమ్మెల్యే కార్యాలయంలో గురువారం రాఖీ పార్లమి వేడుకలు జరిగాయి. ఏపీ ప్రభుత్వ విప్, గన్నవరం ఎమ్మెల్యే యార్లగడ్డ వెంకట్రావుకు గన్నవరం నియోజకవర్గానికి చెందిన మహిళా సోదరమణిలు రాఖీలు కట్టి శుభాకాంక్షలు తెలిపారు. ఈ సందర్భంగా మహిళలు ఆయనకు సుదుటన తిలకం దిద్ది, మిరాయిలు తినిపించారు. అనంతరం యార్లగడ్డ వెంకట్రావు మాట్లాడుతూ రాఖీ పార్లమి సోదర, సోదరీమణుల అప్యాయ అనుబంధానికి ప్రతీకగా నిలిచే పండుగ అని అన్నారు. ఇలాంటి పండుగలు కుటుంబ బంధాలను మరింత బలోపేతం చేస్తాయని పేర్కొన్నారు. ఈ సందర్భంగా మహిళలకు రాఖీ పార్లమి శుభాకాంక్షలు తెలియజేశారు.

పేదలకు మెరుగైన జీవన ప్రమాణాలు అందించడమే పి 4 లక్ష్యం



అనకాపల్లి, న్యూస్ ఇండియా ప్రతినిధి ఆగస్టు 28:ఆర్థిక అసమానతలు తొలగించడం, పేదలకు మెరుగైన జీవన ప్రమాణాలు అందించడమే ప్రభుత్వ లక్ష్యమని ఏపీ రాష్ట్ర ముఖ్యమంత్రి నారా చంద్రబాబు నాయుడు తెలిపారు. పి4, పాజిటివ్ పబ్లిక్ పర్సెప్షన్ అమలు తీరు పై అన్ని జిల్లాల కలెక్టర్లు, మంత్రులు, పార్లమెంట్ సభ్యులు, శాసనసభ్యులు, విజన్ యూనిట్ సభ్యులతో రాష్ట్ర రాజధాని అమరావతి నుంచి శుక్రవారం ఉదయం ముఖ్యమంత్రి వీడియో సమావేశం నిర్వహించారు. ప్రతి ఒక్కరి తలసరి ఆదాయం మెరుగుపడాలి, సంపద పెరిగితేనే పేదరికాన్ని నిర్మూలించగలమని చంద్రబాబు నాయుడు చెప్పారు. అప్పుడే రాష్ట్రం లోని ప్రజలు సుభిక్షంగా ఉంటారన్నారు. అభివృద్ధి వికేంద్రీకరణ, సంక్షేమం అందరికీ అందాలనే లక్ష్యంతో ప్రభుత్వం నిరంతరం పనిచేస్తుందన్నారు. సమస్య పరిష్కారానికి అన్వేషణ ముఖ్యం, తద్వారా పరిష్కారంతోపాటు మెరుగైన సేవలు అందించగలమన్నారు. విజన్ 2047 లక్ష్యంతో స్వర్ణ నియోజకవర్గ విజన్ యూనిట్లు ఏర్పాటు చేశామన్నారు. అధికారులు, ప్రజా ప్రతినిధులు, విజన్ యూనిట్ సభ్యులు, అసోసియేట్ ప్రొఫెసర్లు చిత్తశుద్ధితో పనిచేస్తే ప్రభుత్వానికి, పరిపాలన వ్యవస్థకు మరింత గౌరవం లభిస్తుందన్నారు. ప్రజలు సుభిక్షంగా ఉండటానికి ఇదొక మార్గమని ఆయన సూచించారు. సృజనాత్మకతతో పనిచేసి, సంపద సృష్టిలో భాగస్వాములు కావాలని మార్గనిర్దేశం చేశారు. వ్యవసాయ రంగంలో ఉద్యాన పంటలకు అధిక ప్రాధాన్యత కల్పించడం ద్వారా ఉత్పత్తులు పెరుగుతాయి. తక్కువ పెట్టుబడితో లాభనాటి వ్యవసాయంగా మారుతుందన్నారు. ప్రజల సానుకూల స్పందన స్థాయిని బాగా పెంచాలన్నారు. పోటీతత్వం, స్పూర్తిగా చిత్తశుద్ధితో పనిచేయాలని ఆయన వివరించారు. భూమిని పచ్చగా ఉంచితే వాతావరణం మెరుగుపడుతుంది, అదే సమయంలో ఎల్ నిసో నుంచి తప్పించుకోగలమన్నారు. ఆ దిశగా విసాత్మ మైన ఆలోచనల వైపు అడుగులు వేయాలి, మీరంతా కలిసి పనిచేయాలని సూచనలు చేశారు. సమగ్ర ప్రణాళికతో ముందుకు వెళ్లాలని అధికారులకు ఆయన పలు సూచనలు చేశారు. ఈ సమావేశంలో జిల్లా కలెక్టర్ కార్యాలయ మిసీ సమావేశ మందిరం నుండి సిపిఓ రామారావు డిఆర్డిఎ విడి సచివేది, ఇతర జిల్లా